

ఓం నమో వేంకటేశాయ

శుభకృన్మామసంవత్సరః , దక్షిణాయణం, శరదృతుః, కార్తికమాసః, కృష్ణపక్షః,  
అష్టమీ తిథిః, సౌమ్యవాసరః (బుధవారము) - 16.11.2022 - 166వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అర్థాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

బుద్ధిర్మనో మహద్వాయుః తేజోఽ మ్భుః ఖం మహీ చ యా ।  
చతుర్విధం చ యద్భూతం సర్వం కృష్ణే ప్రతిష్ఠితమ్ ॥ 38-25 ॥

ఆదిత్యశ్చంద్రమాశ్చైవ నక్షత్రాణి గ్రహాశ్చ యే ।  
దిశశ్చ విదిశశ్చైవ సర్వం కృష్ణే ప్రతిష్ఠితమ్ ॥ 38-26 ॥

అగ్నిహోత్రముఖా వేదాః గాయత్రీ ఛందసాం ముఖమ్ ।  
రాజా ముఖం మనుష్యాణాం నదీనాం సాగరో ముఖమ్ ॥ 38-27 ॥

నక్షత్రాణాం ముఖం చంద్రః ఆదిత్యస్తేజసాం ముఖమ్ ।  
పర్వతానాం ముఖం మేరుః గరుడః పతతాం ముఖమ్ ॥ 38-28 ॥

ఊర్ధ్వం తిర్యగధశ్చైవ యావతీ జగతో గతిః ।  
సదేవకేషు లోకేషు భగవాన్ కేశవో ముఖమ్ ॥ 38-29 ॥

**వైశంపాయన ఉవాచ**

తతో భీష్మస్య తచ్ఛ్రుత్వా వచః కాలే యుధిష్ఠిరః ।  
ఉవాచ మతిమాన్ భీష్మం తతః కౌరవనందనః ॥ 38-30 ॥

**యుధిష్ఠిర ఉవాచ**

విస్తరేణాస్య దేవస్య కర్మాణీచ్ఛామి సర్వశః ।  
శ్రోతుం భగవతస్తాని ప్రబ్రవీహి పితామహా ॥ 38-31 ॥

కర్మణామానుపూర్వ్యం చ ప్రాదుర్భావాంశ్చ యే విభోః ।  
యథా చ ప్రకృతిః కృష్ణే తన్నే బ్రూహి పితామహా ॥ 38-32 ॥

**వైశంపాయన ఉవాచ**

ఏవముక్షస్తదా భీష్మః ప్రోవాచ భరతర్షభ ।  
యుధిష్ఠిరమమిత్రఘ్నం తస్మిన్ క్షత్రసమాగమే ॥ 38-33 ॥

సమక్షం వాసుదేవస్య దేవస్యేవ శతక్రతోః ।

కర్మాణ్యసుకర్మాణ్యవైః ఆచచక్షే జనాధిప ॥ 38-34 ॥

శృణ్వతాం పార్థివానాం చ ధర్మరాజస్య చాంతికే ।

ఇదం మతిమతాం శ్రేష్ఠః కృష్ణం ప్రతి విశాంపతే ॥ 38-35 ॥

సామైవామంత్ర్య రాజేంద్ర చేదిరాజమరిందమమ్ ।

భీమకర్మా తతో భీష్మః భూయస్స ఇదమబ్రవీత్ ॥ 38-36 ॥

కరూణాం చాపి రాజానం యుధిష్ఠిరమువాచ హ ॥ 38-37 ॥

**భీష్మ ఉవాచ**

వర్తమానామతీతాం చ శృణు రాజన్యుధిష్ఠిర ।

ఈశ్వరస్యోత్తమప్యైనాం కర్మణాం గహనాం గతిం ॥ 38-38 ॥

అవ్యక్తో వ్యక్తలింగస్థః య ఏష భగవాన్ ప్రభుః ।

పురా నారాయణో దేవః స్వయంభూః ప్రపితామహః ॥ 38-39 ॥

**ఇతి శ్రీమహాభారతే నభావర్వాంతర్గత అర్థాభిహారణపర్వణి**

**అష్టాత్రింశాధ్యాయే పంచదశశ్లోకాః**



### **సూభాషితమ్**

బ్రాహ్మణేష్వక్షయం దానం అన్నం శూద్రే మహత్ఫలం ।

అన్నదానం చ శూద్రే చ బ్రాహ్మణే చ విశిష్యతే ॥

న పృచ్ఛేత్ గోత్రచరణం న చ స్వాధ్యాయమేవ చ ।

భిక్షుకో మానుషో యత్ర దద్యాదన్నం ముదాదరాత్ ॥



**శ్రీవేంకటేశ్వరస్వామి వారి**



**గోవిందనామావళి**

**అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

